

पंढरपूर विकास प्राधिकरणासाठी मंजूर
निधी जमा करण्यासाठी सदस्य सचिव
पंढरपूर विकास प्राधिकरण तथा
जिल्हाधिकारी, सोलापूर यांच्या नावे स्वीय
प्रपंजी लेखा खाते (Personal Ledger
Account) उघडण्यास परवानगी
देण्याबाबत.

महाराष्ट्र शासन

नगर विकास विभाग,

मादाम कामा मार्ग, हुतात्मा राजगुरु चौक,

शासन निर्णय क्रमांक : पंविप्रा-२०१०/प्र.क्र.२६६/नवि-१९

मंत्रालय, मुंबई - ४०० ०३२.

दिनांक :- ०९ जुलै, २०१२.

संदर्भ :- जिल्हाधिकारी, सोलापूर यांचे पत्र क्र.नियो-१९/उले/पंस्वीले
/२०११/२४६५, दि.२५/१०/२०११.

प्रस्तावना :-

पंढरपूर विकास क्षेत्रासाठी योजना तयार करणे, योजनेनुसार उक्त क्षेत्रात करावयाच्या विविध विकासविषयक कामांची वेळेत अंमलबजावणी करणे आणि त्या प्रयोजनासाठी संबंधित शासकीय व निम-शासकीय अभिकरणांदरम्यान समन्वय राखणे याकरीता पंढरपूर नगरपरिषद क्षेत्र आणि पंढरपूर नगरपरिषदेच्या हद्दीपासून दहा किलोमीटरपर्यंतचे आसपासचे क्षेत्रासाठी पंढरपूर विकास प्राधिकरणाची स्थापना करण्यासंदर्भात दिनांक २५ जून, २००९ रोजी महाराष्ट्र शासन राजपत्रात "पंढरपूर विकास प्राधिकरण अधिनियम, २००९" प्रसिद्ध करण्यात आला आहे. उक्त अधिनियमातील कलम ३ चे पोटकलम (१) अन्वये प्रदान करण्यात आलेल्या अधिकारांचा वापर करून दिनांक २४ ऑगस्ट, २००९ च्या शासन अधिसूचना, नगर विकास विभाग, क्र.एमयुपी-२००८/प्र.क्र.३५५/नवि-१९ अन्वये अध्यक्ष, उपाध्यक्ष, सदस्य व सदस्य सचिवाचा अंतर्भाव असलेल्या पंढरपूर विकास प्राधिकरणाची स्थापना करण्यात आली आहे.

०२. पंढरपूर विकास प्राधिकरणासाठी प्राप्त होणारा निधी जमा करण्यासाठी तसेच या निधीतून व्यवहार करण्यासाठी पंढरपूर विकास प्राधिकरण अधिनियम, २००९ मधील कलम १०(२) मधील तरतुदीनुसार सदस्य सचिव, पंढरपूर विकास प्राधिकरण तथा जिल्हाधिकारी, सोलापूर यांच्या नावे स्विय प्रपंजी लेखा खाते (Personal Ledger Account) उघडण्यास मान्यता मिळण्याचा जिल्हाधिकारी, सोलापूर यांनी सादर केलेला प्रस्ताव शासनाच्या विचाराधीन होता.

शासन निर्णय :-

पंढरपूर विकास प्राधिकरणाला प्राप्त होणारा निधी जमा करण्यासाठी तथा या निधीतून व्यवहार करण्यासाठी सदस्य सचिव, पंढरपूर विकास प्राधिकरण तथा जिल्हाधिकारी, सोलापूर यांच्या नावे स्विय प्रपंजी लेखा खाते (Personal Ledger Account) उघडण्यास या शासन निर्णयान्वये खालील अटीच्या अधिन राहून मान्यता देण्यांत येत आहे:-


- १) सदर स्विय प्रपंजी लेखा खाते महालेखापाल कार्यालयाकडून प्राधिकार पत्र प्राप्त झाल्याशिवाय उघडण्यात येऊ नये.
- २) प्राधिकरणाच्या कामासाठी मिळणारे अनुदान हे शासनाच्या कोषागारात उघडण्यात येणाऱ्या स्वीय प्रपंजी खात्यांतच जमा करावे. अन्य रकमा या खात्यात जमा करण्यात येऊ नये.
- ३) प्राधिकरणाच्या स्वीय प्रपंजी खात्यात जमा होणाऱ्या अनुदानास सहाय्यक अनुदान संबंधीच्या सर्व तरतुदी लागू होतील.
- ४) शासनाचे अनुदान ज्या प्रयोजनासाठी मंजूर केले आहे त्यासाठीच खर्च करावे.
- ५) प्राधिकरणाने शासनाने वितरित केलेल्या अनुदानाचे उपयोगिता प्रमाणपत्र एक वर्षाच्या आत शासनास सादर करावे.
- ६) स्विय प्रपंजी लेखा खात्यातील अखर्चित रक्कम, सदर रक्कम कोषागारातून काढलेल्या दिनांकापासून १२ महिन्यांच्या आत अथवा

उपयोगिता प्रमाणपत्र सादर करण्याचा कालावधी समाप्त झाल्यानंतर, जे आधी असेल त्या दिनांकापूर्वी, परत करावा.

- ७) स्वीय प्रपंजी खात्याचे नियमित लेखा परिक्षण करण्यात यावे.
- ८) सदर खात्याची योग्य परिरक्षा करण्याची तसेच शिलकी रकमांचा दर त्रैमासिक आढावा घेण्याची जबाबदारी प्राधिकरणाचे सदस्य सचिव तथा जिल्हाधिकारी, सोलापूर यांची राहिल.
- ९) पंढरपूर विकास प्राधिकरण अधिनियम, २००९ च्या कलम १६ अन्वये विकास प्राधिकरण विसर्जित होणार नाही, तोपर्यंत सदर स्विय प्रपंजी लेखा खाते चालू राहिल.

०२. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.२०१/१०/कोषा-५, दि.१९/११/२०१० अन्वये तसेच महालेखापाल कार्यालयाच्या सहमतीने त्यांच्या अनौपचारिक संदर्भ क्र.टीएम/सीएच-२/यु.ओ.आर./युडीडी/२०१२-१३/७८९, दि.३/७/२०१२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(आ. श्री. जिवने)

उप सचिव, महाराष्ट्र शासन

प्रति,

महालेखापाल (लेखा व अनुज्ञेयता / लेखा परीक्षा) महाराष्ट्र-१, मुंबई.

महालेखापाल (लेखा व अनुज्ञेयता / लेखा परीक्षा) महाराष्ट्र-२, मुंबई.

विभागीय आयुक्त, पुणे.

जिल्हाधिकारी, सोलापूर.

निवासी लेखा परीक्षा अधिकारी, मुंबई.

जिल्हा कोषागार अधिकारी, सोलापूर.

वित्त विभाग, कोषा-५, मंत्रालय, मुंबई - ४०० ०३२.

नियोजन विभाग, मंत्रालय, मुंबई - ४०० ०३२.

निवडसंग्रह (कार्यासन नवि-१९).

५१११-१ अ

— ० —